

“ಮಧುರ ಮಕ್ಕಳೇ - ಒಬ್ಬ ತಂದೆಯದೇ ಶ್ರೇಷ್ಠ ಮತವಾಗಿದೆ, ಅದರಂತೆ ಸದಾ ನಡೆಯುತ್ತಿರಿ, ಸ್ವಂತ ಮಕ್ಕಳಾಗಿ ತಂದೆಯಿಂದ ಪೂರ್ಣ ಆಸ್ತಿಯನ್ನು ಪಡೆಯಿರಿ.”

ಪುಶ್ಪ: ಮಲತಾಯಿ ಮಕ್ಕಳಿಗೆ ಯಾವ ಮಾತಿನ ಮೇಲೆ ನಿಶ್ಚಯವಿಲ್ಲದ ಕಾರಣ ತಂದೆಗೆ ಪೂರ್ಣ ಸಹಯೋಗಿ ಆಗಲು ಸಾಧ್ಯವಿಲ್ಲ?

ಉತ್ತರ: ಮಲತಾಯಿ ಮಕ್ಕಳಿಗೆ ಈಗ ಪವಿತ್ರರಾಗುವುದರಿಂದಲೇ ಪವಿತ್ರ ಜಗತ್ತಿಗೆ ಮಾಲೀಕರಾಗುತ್ತೇವೆ ಎಂದು ನಿಶ್ಚಯವೇ ಇರುವುದಿಲ್ಲ. ಪವಿತ್ರರಾಗದೇ ಪವಿತ್ರ ಜಗತ್ತಿನ ಸ್ಥಾಪನೆ ಆಗಲು ಸಾಧ್ಯವಿಲ್ಲ. ಈ ನಿಶ್ಚಯವಿದ್ದಾಗ ಸಂಪೂರ್ಣ ಸಹಯೋಗಿಗಳಾಗುತ್ತಾರೆ. ಸ್ವಂತ ಮಕ್ಕಳು ತಂದೆಯನ್ನು ಪೂರ್ಣ ಅರ್ಥ ಮಾಡಿಕೊಂಡು ಯೋಗ್ಯರಾಗುವ ಪುರುಷಾರ್ಥ ಮಾಡುತ್ತಾರೆ. ತಂದೆಯ ಶ್ರೀಮತದಂತೆ ನಡೆದು ಶ್ರೇಷ್ಠರಾಗುತ್ತಾರೆ.

ಗೀತೆ: ಅದೃಷ್ಟವನ್ನು ಬೆಳಗಿಸಿಕೊಂಡು ಬಂದಿದ್ದೇನೆ.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಿ. ನಾವು ಪಾಠಶಾಲೆಗೆ ಬಂದು ಬಿಟ್ಟಿದ್ದೇವೆ ಎಂದು ಮಕ್ಕಳ ಹೇಳಿಕೆಯಾಗಿದೆ. ಇದಕ್ಕೆ ಸಾಧಾರಣ ಸತ್ಯ ಎಂದು ಹೇಳುವುದಿಲ್ಲ. ಸತ್ಯ ತಂದೆಯ ಜೊತೆ ನಿಮ್ಮ ಸಂಗವಿದೆ. ಒಬ್ಬ ಪರಮಪಿತ ಪರಮಾತ್ಮನಿಗೆ ಸತ್ಯ ಎಂದು ಹೇಳಲಾಗುತ್ತದೆ. ಈಗ ತಾವು ಮಕ್ಕಳು ಸತ್ಯ ಆರ್ಥಾತ್ ಬೇಹದ್ದಿನ ತಂದೆಯ ಸಂಗದಲ್ಲಿ ಕುಳಿತಿದ್ದೀರಿ. ವಾಸ್ತವಿಕವಾಗಿ ಇಬ್ಬರು ತಂದೆಯರಿದ್ದಾರೆ. ಹದ್ದಿನ ತಂದೆ ಹಾಗೂ ಬೇಹದ್ದಿನ ತಂದೆ. ಒಬ್ಬರು ಸರ್ವ ಆತ್ಮರ ನಿರಾಕಾರಿ ತಂದೆ, ಇನ್ನೊಬ್ಬರು ಪ್ರಜಾಪಿತ ಬ್ರಹ್ಮ, ತಾವು ಮಕ್ಕಳಿಗೆ ಈಗ ಇಬ್ಬರು ತಂದೆಯರು ಸಿಕ್ಕಿದ್ದಾರೆ. ಬೇಹದ್ದಿನ ತಂದೆ, ಇವರಿಗೆ ಪರಮಪಿತ ಪರಮಾತ್ಮ ಎನ್ನಲಾಗುತ್ತದೆ, ಅವರು ಒಬ್ಬರೇ ಸರ್ವ ಭಕ್ತರ ಭಗವಂತನಾಗಿದ್ದಾರೆ. ಭಕ್ತರು ಅನೇಕರಿದ್ದಾರೆ, ಭಗವಂತ ಒಬ್ಬರೇ ಆಗಿದ್ದಾರೆ. ಅವರು ನಿರಾಕಾರ ಬೇಹದ್ದಿನ ತಂದೆ. ಇನ್ನೊಬ್ಬರು ಪ್ರಜಾಪಿತ ಬ್ರಹ್ಮ ಬೇಹದ್ದಿನ ತಂದೆ ಹಾಗೂ ಮೂರನೆಯವರು ಲೌಕಿಕ ತಂದೆ ಆಗಿದ್ದಾರೆ. ಶರೀರವಂತೂ ವಿಕಾರದಿಂದ ಜನ್ಮ ಪಡೆದಿದೆ. ಅವರಿಗೆ ಕುಕವಂಶಾವಳಿ ಎಂದು ಹೇಳಲಾಗುತ್ತದೆ. ಈ ಕಲಿಯುಗಿ ಜಗತ್ತಿಗೆ ಪಾಪಾತ್ಮರ ಜಗತ್ತು ಎನ್ನಲಾಗುತ್ತದೆ. ಇನ್ನೊಂದು ಪುಣ್ಯಾತ್ಮರ ಜಗತ್ತು-ನಿರ್ವಿಕಾರಿ ಜಗತ್ತು, ಹೊಸ ಜಗತ್ತಾಗಿದೆ. ಜಗತ್ತು ಒಂದೇ ಆಗಿದೆ. ಎರಡಲ್ಲ. ಮನೆ ಒಂದೇ ಇರುತ್ತದೆ. ಎರಡಲ್ಲ. ಪ್ರಾರಂಭದಲ್ಲಿ ಹೊಸ ಮನೆ ಎನ್ನಲಾಗುತ್ತದೆ ನಂತರ ಹಳೆಯದಾಗುತ್ತದೆ. ಭಾರತ ಹೊಸದಾಗಿದ್ದಾಗ ಅದಕ್ಕೆ ಸತ್ಯಯುಗ ಎನ್ನಲಾಗುತ್ತದೆ. ಈಗ ಹಳೆಯದಾಗಿದೆ. ಅಂದಮೇಲೆ ಇದಕ್ಕೆ ಕಲಿಯುಗ ಎನ್ನಲಾಗುತ್ತದೆ. ಇದಕ್ಕೆ ದುಃಖ ನೀಡುವಂತಹ ವಿಕಾರಿ ಜಗತ್ತು ಎನ್ನಲಾಗುತ್ತದೆ. ವಿಶ್ವ ಹೊಸದಾಗಿದ್ದಾಗ ಭಾರತವೂ ಹೊಸದಾಗುತ್ತದೆ. ಈಗ ಸೃಷ್ಟಿ ಹಳೆಯದಾಗಿದೆ ಅಂದಾಗ ಭಾರತವೂ ಸಹ ಹಳೆಯದಾಯಿತು. ನವಭಾರತದಲ್ಲಿ ದೇವೀ ದೇವತೆಗಳು ಅಲ್ಲದೆ ಬೇರೆ ಯಾವುದೇ ಧರ್ಮವಿಲ್ಲ. ಒಂದೇ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು. ಬೇರೆ ಯಾವುದೇ ಖಂಡವಿರಲಿಲ್ಲ. 5000 ವರ್ಷಗಳ ಮಾತಾಗಿದೆ. ಭಾರತಕ್ಕೆ ಸ್ವರ್ಗ ಎನ್ನಲಾಗುತ್ತಿತ್ತು. ಎರಡು ಕಲೆ ಕಡಿಮೆ ಆದಾಗ ಶ್ರೇತಾದಲ್ಲಿ ರಾಮ-ಸೀತೆಯರ ರಾಜ್ಯವಾಯಿತು. ದೇವತೆಗಳು ಕ್ಷತ್ರಿಯ ಧರ್ಮದಲ್ಲಿ ಬಂದರು. ಸತ್ಯ-ಶ್ರೇತಾಯುಗ ಎರಡನ್ನು ಸೇರಿಸಿ ಸುಖಧಾಮ ಎನ್ನಲಾಗುತ್ತದೆ. ದುಃಖಧಾಮ ದ್ವಾಪರದಿಂದ ಪ್ರಾರಂಭವಾದಾಗ ಭಕ್ತಿಮಾರ್ಗ ಶುರುವಾಯಿತು. ಯಾವ ಭಾರತ ಸದ್ಗತಿಯಲ್ಲಿ ಇತ್ತು ಅದು ದುರ್ಗತಿಯಲ್ಲಿ ಬರುತ್ತದೆ. ಮೊದಲು 16 ಕಲಾ ಸದ್ಗತಿ ನಂತರ 14 ಕಲಾ ಸದ್ಗತಿ ಮತ್ತೆ ದ್ವಾಪರದಿಂದ ವಾಮಮಾರ್ಗ ಪ್ರಾರಂಭವಾದಾಗ ಭಾರತವಾಸಿಗಳು ದುಃಖಿಗಳಾಗಲು ಪ್ರಾರಂಭವಾಯಿತು. ರಾವಣನೇ ದುಃಖಿಯನ್ನಾಗಿ ಮಾಡಿರುವುದು. ಈಗ ಎಲ್ಲರೂ ರಾವಣನ ಮತದಂತೆ ನಡೆಯುತ್ತಿದ್ದಾರೆ. ಈಶ್ವರನನ್ನು ಯಾರೂ ತಿಳಿದಿಲ್ಲ. ಅವರ ಮತ ಸರ್ವಶ್ರೇಷ್ಠ ಮತ ಎಂದು ಗಾಯನವಿದೆ. ಈಗ ತಾವು ಹೊಸ ಜಗತ್ತಿಗಾಗಿ ಅದೃಷ್ಟವನ್ನು ಬೆಳಗಿಸಿಕೊಳ್ಳಲು ಬಂದಿದ್ದೀರಿ. ಮನುಷ್ಯರಂತೂ ಎಲ್ಲರೂ ಹಳೆಯ ಜಗತ್ತಿಗಾಗಿ ಶ್ರಮ ಪಡುತ್ತಾರೆ.

ಈಗ ಈ ಹಳೆಯ ಜಗತ್ತಿನ ವಿನಾಶಕ್ಕಾಗಿ ಮಹಾಭಾರತದ ಯುದ್ಧವಿದೆ ಎಂದು ತಮಗೆ ಗೊತ್ತಿದೆ. ಆದರೆ ವಿನಾಶಕ್ಕಿಂತ ಮೊದಲು ಹೊಸ ಸೃಷ್ಟಿಯು ಬೇಕು. ಈಗ ತಂದೆ ಹೊಸ ಸೃಷ್ಟಿಯನ್ನು ರಚಿಸುತ್ತಿದ್ದಾರೆ. ತಾವೆಲ್ಲರೂ ಈಶ್ವರೀಯ ಸಂತಾನರಾಗಿದ್ದೀರಿ. ಮೊದಲು ಆಸುರೀಯ ಸಂತಾನರಾಗಿದ್ದೀರಿ. ಸುಖಧಾಮದ ಆಸ್ತಿಯನ್ನು ಪಡೆಯಲು ಆರ್ಥಾತ್ ದೇವತಾ ಪದವಿಯನ್ನು ಪಡೆಯಲು ಈಗ ಸದಾ ಪಾವನರ ಸಂತಾನರಾಗಿದ್ದೀರಿ. ತಾವು ಬೇಹದ್ದಿನ ತಂದೆಯಿಂದ ಅದೃಷ್ಟವನ್ನು ಮಾಡಿಕೊಳ್ಳಲು ಬಂದಿದ್ದೀರಿ. ತಂದೆ ತಾವು ಮಕ್ಕಳಿಗೆ ಬೇಹದ್ದಿನ ಸುಖ ಕೊಡಲು ಬಂದಿದ್ದಾರೆ. ಭಾರತವಾಸಿಗಳು ಸಂಪೂರ್ಣ ಕವಡೆ ಸಮಾನರಾಗಿದ್ದಾರೆ. ಈಗ ರಾಜರು ಯಾರೂ ಇಲ್ಲ. ಪ್ರಜೆಗಳ ಮೇಲೆ ಪ್ರಜಾ ರಾಜ್ಯವಿದೆ. ದೇವೀ-ದೇವತೆಗಳು ಯಾರು ಪವಿತ್ರರಾಗಿದ್ದರೋ ಈಗ ಪತಿತರಾಗಿದ್ದಾರೆ. ಪತಿತ-ಪಾವನ ಬನ್ನಿ ಎಂದು ಹಾಡುತ್ತಾರೆ. ರಾವಣನನ್ನು ಸುಡುತ್ತಾರೆ ಆದರೆ ರಾವಣ ಸುಟ್ಟು ಹೋಗುವುದಿಲ್ಲ. ಸತ್ಯಯುಗದಲ್ಲಿ ಸುಡುವುದಿಲ್ಲ. ಸತ್ಯಯುಗದಲ್ಲಿ ವಿಶ್ವದ ಸರ್ವಾಧಿಕಾರಿ ದೇವೀ-ದೇವತೆಗಳ ರಾಜ್ಯವಿತ್ತು. ಈ ಸಮಯದಲ್ಲಿ ಎಲ್ಲರೂ ನರಕವಾಸಿಗಳಾಗಿದ್ದಾರೆ. ಈಗ

ಈ ದಡದಿಂದ ಆ ದಡಕ್ಕೆ ಹೋಗಬೇಕು. ಅಂಬಿಗ ಒಬ್ಬರೇ ಆಗಿದ್ದಾರೆ. ಅವರು ಬಂದು ವಿಷಯಸಾಗರದಿಂದ ಕ್ಷೀರಸಾಗರಕ್ಕೆ ಕರೆದೊಯ್ಯುತ್ತಾರೆ. ಇಲ್ಲಿನ ಶ್ರೀಮಂತರು ನಾವು ಸ್ವರ್ಗದಲ್ಲಿ ಇದ್ದೇವೆ ಎಂದು ತಿಳಿಯುತ್ತಾರೆ. ಬಡವರು ಯಾರಿದ್ದಾರೆ ಅವರು ನರಕದಲ್ಲಿದ್ದಾರೆ. ಸ್ವರ್ಗ ಎಂದು ಯಾವುದಕ್ಕೆ ಹೇಳಲಾಗುತ್ತದೆ ಅವರಿಗೆ ಗೊತ್ತಿಲ್ಲ. ದೇವೀ-ದೇವತೆಗಳ ರಾಜ್ಯ ಇತ್ತು ಎಂದು ತಮಗೆ ಗೊತ್ತಿದೆ. ಬೇಹದ್ದಿನ ತಂದೆಯನ್ನು ತಾವು ಪರಿಚಯಿಸಿ. ತಾವು ತಂದೆ ಎಂದು ಹೇಳುತ್ತೀರಿ ಅಂದಮೇಲೆ ಅವಶ್ಯವಾಗಿ ರಾಜ್ಯ ಸಿಗಬೇಕು. ನಾವು ಶಾಂತಿಧಾಮದ ನಿವಾಸಿಗಳು ಎಂಬುದನ್ನು ನೀವು ನೆನಪು ಇಟ್ಟುಕೊಳ್ಳಬೇಕು. ಪರಮಧಾಮದಿಂದ ಪಾತ್ರವನ್ನು ಮಾಡಲು ಇಲ್ಲಿಗೆ ಬಂದಿದ್ದೇವೆ. 84 ಜನ್ಮಗಳನ್ನು ಹೇಗೆ ಪಡೆಯುತ್ತೇವೆ... ಈಗ ತಂದೆಯು ಕುಳಿತು ಎಲ್ಲಾ ಲೆಕ್ಕವನ್ನು ತಿಳಿಸುತ್ತಾರೆ. ತಂದೆ ಹೇಳುತ್ತಾರೆ - ಮಕ್ಕಳೇ ಈಗ ಕಲಿಯುಗದ ಅಂತ್ಯವಾಗಿದೆ, ಇಲ್ಲಿ ತಾವು ತಂದೆಯಿಂದ ಸಹಜಯೋಗವನ್ನು ಕಲಿಯುತ್ತಿದ್ದೀರಿ. ಬಾಬಾ ನಾವು ಸೂರ್ಯವಂಶದ ಮನೆತನದಲ್ಲಿ ಖಂಡಿತ ಬರುತ್ತೇವೆ ಎಂದು ತಾವು ಹೇಳುತ್ತೀರಿ. ಇದು ಗುರಿ ಉದ್ದೇಶವಾಗಿದೆ. ಇದು ಭಗವಂತನ ಪಾಠಶಾಲೆಯಾಗಿದೆ. ಭಗವಾನುವಾಚ: ಮಕ್ಕಳೇ ನಾನು ನಿಮ್ಮನ್ನು ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡಲು ಬಂದಿದ್ದೇನೆ. ತಾವು ರಾಜರಿಗೂ ರಾಜರಾಗಿ. ಸ್ವಂತ ಮಕ್ಕಳಾಗಿ ಪೂರ್ಣ ಆಸ್ತಿಯನ್ನು ಪಡೆಯಿರಿ. ಶ್ರೀಮತದಂತೆ ನಡೆದರೆ ಸರ್ವ ಶ್ರೇಷ್ಠರಾಗುತ್ತೀರಿ. ತಂದೆ ಸರ್ವ ಶ್ರೇಷ್ಠರಾಗಿದ್ದಾರೆ. ನಿರಾಕಾರಿ ಭಗವಂತ ಸಾಕಾರಿಯೂ ಅಲ್ಲ, ಆಕಾರಿಯೂ ಅಲ್ಲ. ಬ್ರಹ್ಮ-ವಿಷ್ಣು-ಶಂಖರರು ಆಕಾರಿ ದೇವತೆಗಳಾಗಿದ್ದಾರೆ. ಅವರಿಗೆ ಭಗವಂತ ಎಂದು ಹೇಳುವುದಿಲ್ಲ, ಭಗವಂತ ಒಬ್ಬರೇ ಭಕ್ತರು ಅನೇಕರು. ಭಕ್ತರು ಎಷ್ಟಿದ್ದಾರೆ? ಎಂದು ತಂದೆಯು ಕೇಳುತ್ತಾರೆ. 5-6 ನೂರು ಕೋಟಿ ಭಕ್ತರಿದ್ದಾರೆ. ಭಕ್ತಿಮಾರ್ಗದ ಭಕ್ತರು ಈಗ ಪೆಟ್ಟು ತಿನ್ನುತ್ತಿದ್ದಾರೆ. ಕೆಲವರು ಕೆಲವೊಂದು ಕಡೆ-ಕೆಲವರು ಕೆಲವೊಂದು ಕಡೆ ಪೆಟ್ಟು ತಿನ್ನುತ್ತಾರೆ. ತಾವೆಲ್ಲರೂ ಡ್ರಾಮಾದ ಪಾತ್ರಧಾರಿಗಳಾಗಿದ್ದೀರಿ, ಅಂದಮೇಲೆ ಡ್ರಾಮಾದ ರಚಯಿತ, ನಿರ್ದೇಶಕನ ಬಗ್ಗೆ ಗೊತ್ತಾಗಬೇಕು ಆದರೆ ಏನೂ ತಿಳಿದುಕೊಂಡಿಲ್ಲ. ಸತ್ಯಯುಗದಲ್ಲಿ ಸೂರ್ಯವಂಶಿ ದೇವತೆಗಳಿದ್ದರು. ಅವರ ಮಹಿಮೆಯನ್ನು ಮಾಡಲಾಗುತ್ತದೆ. ಇಬ್ಬರೂ ಮನುಷ್ಯರೇ ಆದರೆ ಮಹಿಮೆಯನ್ನು ಏಕೆ ಹಾಡಲಾಗುತ್ತದೆ? ಏಕೆಂದರೆ ಅವರನ್ನು ಈಶ್ವರನೇ ಆ ರೀತಿ ಮಾಡಿದ್ದು. ತಮ್ಮನ್ನು ತಂದೆ ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡುತ್ತಾರೆ. ನಂತರ ತಾವು ದೇವತೆಗಳಿಂದ ಕ್ಷತ್ರಿಯ..... ಇತ್ಯಾದಿ ಆಗುತ್ತೀರಿ. ಹೊಸ ಜಗತ್ತಿನಲ್ಲಿ ಇರುವಂತಹ ದೇವತೆಗಳು ಮತ್ತೆ ಹಳೆಯ ಜಗತ್ತಿನಲ್ಲಿ ತಮೋಪ್ರಧಾನ ಪತಿತರಾಗಿ ಬಿಡುತ್ತೀರಿ. ತಂದೆ ಬಂದು ಮತ್ತೆ ಯೋಗ್ಯರನ್ನಾಗಿ ಮಾಡುತ್ತಾರೆ. ಕವಡೆಯಿಂದ ವಜ್ರ ಸಮಾನ ಮಾಡುತ್ತಾರೆ. ತಮ್ಮಲ್ಲಿಯೂ ಸಹ ಕೆಲವರು ಬಹಳ ಚೆನ್ನಾಗಿ ಅರ್ಥ ಮಾಡಿಕೊಳ್ಳುತ್ತಾರೆ, ಕೆಲವರು ಅರ್ಥ ತಿಳಿದುಕೊಳ್ಳುತ್ತಾರೆ. ಅಂತಹವರಿಗೆ ಮಲತಾಯಿ ಮಕ್ಕಳು ಎಂದು ಹೇಳಲಾಗುತ್ತದೆ. ತಂದೆ ನಾವು ಅವಶ್ಯವಾಗಿ ಪವಿತ್ರರಾಗಿ ಪವಿತ್ರ ಜಗತ್ತಿಗೆ ಮಾಲೀಕರಾಗುತ್ತೇವೆ ಎನ್ನುವ ನಿಶ್ಚಯ ಮಾಡುವುದಿಲ್ಲ. ಸಹಯೋಗಿ ಆಗುವುದೇ ಇಲ್ಲ. ಮೊದಲು ಮಾತ-ಪಿತರಿಗೆ ಮಕ್ಕಳಾಗಬೇಕು. ಬಾಬಾ ನಾವು ನಿಮ್ಮವರಾಗಿದ್ದೇವೆ ಮತ್ತೆ ಅರ್ಥಕಲ್ಪ ತಂದೆಯನ್ನು ಮರೆತು ಮಾಯೆಗೆ ವಶರಾಗಿದ್ದೇವೆ. ಈಗ ಮತ್ತೆ ನಿಮ್ಮವರಾಗಿದ್ದೇವೆ. ಈ ಪತಿತ ಜಗತ್ತಿನಲ್ಲಿ ಪತಿತರಿಗೆ ಮಾನ್ಯತೆ ಇದೆ. ಸ್ವರ್ಗದಲ್ಲಿ ಇಂತಹ ಯಾವುದೇ ಮಾತು ಇರುವುದಿಲ್ಲ ಎಂದು ತಂದೆ ತಿಳಿಸಿದ್ದಾರೆ. ಸ್ವರ್ಗದಲ್ಲಿ ಶರೀರ ಬಿಡುವ ಮೊದಲು ಈಗ ನಾವು ಶರೀರವನ್ನು ಬಿಟ್ಟು ಹೋಗಿ ಬಾಲಕರಾಗುತ್ತೇವೆ, ಶರೀರದ ಆಯಸ್ಸು ಪೂರ್ಣವಾಯಿತು ಎಂದು ಸಾಕ್ಷಾತ್ಕಾರವಾಗುತ್ತದೆ. ಅಕಾಲಮೃತ್ಯು ಆಗುವುದಿಲ್ಲ. ಹಳೆಯ ದೇಹವನ್ನು ಬಿಟ್ಟು ಹೊಸದನ್ನು ಪಡೆಯುತ್ತಾರೆ. ಸರ್ಪದ ಉದಾಹರಣೆ, ಭ್ರಮರಿಯ ಉದಾಹರಣೆ ಇದೆ..... ಭ್ರಮರಿಯಲ್ಲೂ ಸಹ ಬುದ್ಧಿ ಇದೆ. ಇಂದಿನ ಮನುಷ್ಯರಲ್ಲಿ ಈ ಬುದ್ಧಿಯೂ ಇಲ್ಲ. ತಾವು ಸತ್ಯ-ಸತ್ಯ ಭ್ರಮರಿ ಆಗಿದ್ದೀರಿ. ವಿಭಿನ್ನ ಕೀಟಗಳನ್ನು ಭೂ-ಭೂ ಮಾಡಿ ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುತ್ತೀರಿ. ತಮ್ಮನ್ನು ತಂದೆ ಸುಖಿಗಳನ್ನಾಗಿ ಮಾಡಲು ಬಂದಿದ್ದಾರೆ. ಸಹಜಯೋಗವನ್ನು ಕಲಿಸಲು ಬಂದಿದ್ದಾರೆ. ತಂದೆ ರಾಜಯೋಗವನ್ನು ಯಾವಾಗ ಕಲಿಸಿದ್ದರು ಎನ್ನುವುದು ಯಾರಿಗೂ ಗೊತ್ತಿಲ್ಲ. ಆದ್ದರಿಂದ ಮಕ್ಕಳೇ, ತಾವು ನನ್ನ ಮತದಂತೆ ನಡೆದು ಶ್ರೇಷ್ಠರಾಗಿ ಎಂದು ತಂದೆ ಹೇಳುತ್ತಾರೆ. ಈ ಸಮಯದಲ್ಲಿ ಎಲ್ಲರದೂ ಆಸುರಿ ಮತವಾಗಿದೆ. ಸರ್ವವ್ಯಾಪಿಯ ಜ್ಞಾನದಿಂದ ಭಾರತವನ್ನು ಕವಡೆಯ ಸಮಾನ ಮಾಡಿ ಬಿಟ್ಟಿದ್ದಾರೆ. ಸಾಲ ತೆಗೆದುಕೊಳ್ಳುತ್ತಾರೆ. ಭಗವಂತ ಯಾರು, ಎಲ್ಲಿರುತ್ತಾರೆ - ಮನುಷ್ಯರು ಏನನ್ನೂ ತಿಳಿದಿಲ್ಲ. ಅವರು ನಿರಾಕಾರನಾಗಿದ್ದಾರೆ ಮತ್ತೆ ಇಲ್ಲಿ ಹೇಗೆ ಹುಡುಕುತ್ತೀರಿ? ತಾವು ಶಿವಾನಂದ ಅನುಯಾಯಿಗಳು ಎಂದು ಹೇಳಿದಾಗ ಅವರನ್ನು ಎಲ್ಲಿ ಅನುಸರಿಸುತ್ತೀರಿ ಎಂದು ಭಗವಂತ ಕೇಳುತ್ತಾರೆ. ಇಂದು ಅವರಿಗೆ ಎಷ್ಟೊಂದು ಮಾನ್ಯತೆ ಇದೆ ಆದರೆ ಒಬ್ಬ ಪರಮಪಿತ ಪರಮಾತ್ಮ ಶಿವನ ಗಾಯನವಿದೆ. ಈಗ ತಾವು ಈಶ್ವರನ ಮತದಂತೆ ನಡೆದು ಈಶ್ವರನಿಂದ ಆಸ್ತಿಯನ್ನು ಪಡೆಯಲು ಬಂದಿದ್ದೀರಿ. ಯಾರು ಪೆಟ್ಟು ತಿನ್ನುತ್ತಾರೋ ಅವರು ನನ್ನನ್ನು ತಿಳಿದುಕೊಂಡಿಲ್ಲ ಎಂದು ತಂದೆ ಹೇಳುತ್ತಾರೆ. ತಂದೆ ವಿದ್ಯೆಯನ್ನು ಓದಿಸಿ ಆಸ್ತಿಯನ್ನು ಕೊಟ್ಟು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆ ಎಂದು ಅವರಿಗೆ ಗೊತ್ತೇ ಇಲ್ಲ. ಈಗ ತಾವು ಕಷ್ಟ ಪಡುವುದರಿಂದ ಮುಕ್ತರಾಗಿದ್ದೀರಿ. ಭಗವಾನುವಾಚ : ತಮ್ಮನ್ನು ದೇವತೆಗಳನ್ನಾಗಿ ಮಾಡಲು ಬಂದಿದ್ದೇನೆ. ಭಗವಂತ ಬಂದು ಮಕ್ಕಳಿಗೆ ವಿಶ್ವದ ಮಾಲಿಕತ್ವದ ಆಸ್ತಿಯನ್ನು ನೀಡುತ್ತಾರೆ ಎಂದು ತಾವು ಬಿ.ಕೆಗಳು ತಿಳಿದಿದ್ದೀರಿ. ತಾವು ಪುರುಷಾರ್ಥದಿಂದ ವಿಶ್ವದ ಮಾಲೀಕರಾಗುತ್ತೀರಿ. ತಂದೆ ವಿಶ್ವದ ರಚಯಿತನಾಗಿದ್ದಾರೆ. ಈಗ ತಾವು ಪೆಟ್ಟು ತಿನ್ನಬಾರದು. ಪೆಟ್ಟು ತಿನ್ನುವವರು ಭಗವಂತನನ್ನು ಮಿಲನ ಮಾಡುವುದಿಲ್ಲ. ತಾವು ತಂದೆಯಿಂದ ಸುಖದ ಆಸ್ತಿಯನ್ನು ಪಡೆಯುತ್ತೀರಿ. ಉಳಿದವರೆಲ್ಲರಿಗೂ ಶಾಂತಿಧಾಮದ ಆಸ್ತಿ ಸಿಗುತ್ತದೆ. ಈಗ ದುಃಖದ ಖಾತೆಯನ್ನು ಸಮಾಪ್ತಿ ಮಾಡಿ ಸುಖದ ಖಾತೆಯನ್ನು ಜಮಾ ಮಾಡಿಕೊಳ್ಳುತ್ತೀರಿ. ಬಾಕಿ ಎಲ್ಲರೂ ಶಿಕ್ಷೆಯನ್ನು ಭೋಗಿಸಿ ತಮ್ಮ-ತಮ್ಮ ವಿಭಾಗಕ್ಕೆ ಹೊರಟು ಹೋಗುತ್ತಾರೆ. ಮಕ್ಕಳು ಹೊಸ ಜಗತ್ತಿಗಾಗಿ ಹೊಸ ಅದೃಷ್ಟವನ್ನು ಮಾಡಿಕೊಳ್ಳಲು ಬಂದಿದ್ದೀರಿ ಎನ್ನುವ ಹಾಡನ್ನು ಕೇಳಿದ್ದೀರಿ. ಅದೇ ಅದೃಷ್ಟ ಮತ್ತೆ 21 ಜನ್ಮಗಳು ಪೂರ್ಣವಾದಾಗ ಹಳೆಯದಾಗುತ್ತದೆ. ಈಗ ಪುರುಷಾರ್ಥವನ್ನು ಮಾಡಬೇಕು - ಸೂರ್ಯವಂಶಿ ರಾಜ್ಯವನ್ನಾದರೂ

ಪಡೆಯಿರಿ, ಸಾಹುಕಾರ ಪ್ರಜೆಗಳಾದರೂ ಆಗಿ, ಬಡ ಪ್ರಜೆಗಳಾದರೂ ಆಗಿ. ಪ್ರಜೆಗಳು ಬಹಳ ಶ್ರೀಮಂತರಾಗಿರುತ್ತಾರೆ, ಕೆಲವು ರಾಜರು ಅವರಿಂದಲೂ ಸಹ ಸಾಲ ಪಡೆಯುತ್ತಾರೆ. ಈಗಲೂ ಪ್ರಜೆಗಳು ಶ್ರೀಮಂತರಿದ್ದಾರೆ. ಸತ್ಯಯುಗದಲ್ಲಿ ಈ ರೀತಿ ಆಗುವುದಿಲ್ಲ. ಯಾರು ಕೊನೆಯಲ್ಲಿ ರಾಜಾ-ರಾಣಿ ಆಗುತ್ತಾರೆ ಅವರಿಗಿಂತ ಪ್ರಜೆಗಳು ಬಹಳ ಶ್ರೀಮಂತರಾಗಿರುತ್ತಾರೆ. ದೊಡ್ಡ-ದೊಡ್ಡ ಮಹಲ್ಲಗಳಲ್ಲಿ ಇರುತ್ತಾರೆ. ಈಗ ಏನು ಬೇಕಾದರೂ ಆಗಬಹುದು. ಈಗ ಎಲ್ಲರೂ ದುಃಖಿಗಳಾಗಿದ್ದಾರೆ, ತಮ್ಮನ್ನು ಸ್ವರ್ಗದಲ್ಲಿ ಸದಾ ಸುಖಿ ಅಥವಾ ಸ್ವರ್ಗವಾಸಿಯನ್ನಾಗಿ ಮಾಡಲು ತಂದೆ ಬಂದಿದ್ದಾರೆ. ಈ ಸಮಯದಲ್ಲಿ ನರಕವಾಸಿಗಳಾದರೂ ಜನ್ಮವನ್ನು ನರಕದಲ್ಲಿಯೇ ಪಡೆಯುತ್ತಾರೆ. ತಾವು ಸ್ವರ್ಗವಾಸಿಗಳಾಗುವ ಪುರುಷಾರ್ಥವನ್ನು ಮಾಡುತ್ತಿದ್ದೀರಿ. ತಂದೆಯ ಶರೀರದ ಹೆಸರು ಯಾವುದೂ ಇಲ್ಲ. ಮನುಷ್ಯರಿಗೆ 84 ಜನ್ಮಗಳಲ್ಲಿ 84 ಹೆಸರುಗಳು ಸಿಗುತ್ತದೆ. ಭಿನ್ನ ನಾಮ, ರೂಪ, ದೇಶ, ಕಾಲವಿರುತ್ತದೆ. ಶಿವತಂದೆಗೆ ಆಕಾರಿ, ಸಾಕಾರಿ ಯಾವುದೇ ಶರೀರ ಸಿಗುವುದಿಲ್ಲ. ನಾನು ಲೋನ್ ಪಡೆಯುತ್ತೇನೆ. ಯಾವಾಗ ಇವರ ವಾನಪ್ರಸ್ಥ ಸ್ಥಿತಿ ಆಗುತ್ತದೋ ಆಗ ನಾನು ಬರುತ್ತೇನೆ. ಈ ಡ್ರಾಮಾ ಸೆಕೆಂಡ್-ಸೆಕೆಂಡ್ ಚಿತ್ರೀಕರಣವಾಗುತ್ತಾ ಹೋಗುತ್ತದೆ. ನಾವು-ನೀವು ಕಲ್ಪದ ಮೊದಲು ಮಿಲನ ಮಾಡಿದ್ದೆವು, ಈಗಲೂ ಸೇರಿದ್ದೇವೆ ಮತ್ತು ಸೇರುತ್ತೇವೆ. ಯಾವ ಸೆಕೆಂಡ್ ಕಳೆಯುತ್ತದೋ ಅದು ಡ್ರಾಮಾ, ತಂದೆಯು ಡ್ರಾಮಾದ ಬಂಧನದಲ್ಲಿ ಬಂಧಿತರಾಗಿದ್ದಾರೆ. ನಾನು ಬಂದು ನೀವು ಮಕ್ಕಳನ್ನು ವಜ್ರ ಸಮಾನವನ್ನಾಗಿ ಮಾಡುತ್ತೇನೆ ಎಂದು ತಂದೆ ಹೇಳುತ್ತಾರೆ. ನಾನು ನಿಮ್ಮ ಅತೀ ವಿಧೇಯ, ಅತೀ ಪ್ರೀತಿಯ ತಂದೆ, ಶಿಕ್ಷಕ ಹಾಗೂ ಸದ್ಗುರು ಆಗಿದ್ದೇನೆ. ನನಗೆ ಯಾವುದೇ ತಂದೆ, ಶಿಕ್ಷಕ, ಗುರುಗಳು ಇಲ್ಲ. ಸ್ವಯಂ ಸರ್ವರ ಸದ್ಗುತಿದಾತನಾಗಿದ್ದೇನೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಭ್ರಮರಿಯ ಹಾಗೆ ಭೂ-ಭೂ ಮಾಡಿ ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುವ ಸೇವೆಯನ್ನು ಮಾಡಬೇಕು. ತಂದೆಯ ಶ್ರೀಮತದಂತೆ ಸದಾ ಸುಖಿಗಳಾಗಬೇಕು ಹಾಗೂ ಮಾಡಬೇಕು.

2. ಶ್ರೇಷ್ಠ ಅದೃಷ್ಟವನ್ನು ಮಾಡಿಕೊಳ್ಳಲು ಬಿಂಡಿತ ಪಾವನರಾಗಬೇಕು, ಎಲ್ಲರನ್ನು ವಿಷಯ ಸಾಗರದಿಂದ ಕ್ಷೀರಸಾಗರದೆಡೆಗೆ ಕರೆದೊಯ್ಯಲು ತಂದೆಯ ಸಮಾನ ಅಂಬಿಗರಾಗಬೇಕು.

ವರದಾನ: ಆತ್ಮೀಯ ಪ್ರಸನ್ನತೆಯ ವೈಭೀಷಣ್ ಮುಖಾಂತರ ಸರ್ವರಿಗೆ ಶಾಂತಿ ಮತ್ತು ಶಕ್ತಿಯ ಅನುಭೂತಿ ಮಾಡಿಸುವಂತಹ ಸರ್ವ ಪ್ರಾಪ್ತಿ ಸ್ವರೂಪ ಭವ.

ಯಾರು ಪರಮಾತ್ಮ ಪ್ರಾಪ್ತಿಗಳಿಂದ ಸಂಪನ್ನ, ಸರ್ವ ಪ್ರಾಪ್ತಿ ಸ್ವರೂಪ ಮಕ್ಕಳಿದ್ದಾರೆ, ಅವರ ಮುಖದ ಮೂಲಕ ಆತ್ಮೀಯ ಪ್ರಸನ್ನತೆಯ ವೈಭೀಷಣ್ ಅನ್ಯ ಆತ್ಮಗಳವರೆಗೆ ತಲುಪುತ್ತಿರುವುದು ಮತ್ತು ಅವರೂ ಸಹ ಶಾಂತಿ ಮತ್ತು ಶಕ್ತಿಯ ಅನುಭೂತಿಯನ್ನು ಮಾಡುವರು. ಯಾವ ರೀತಿ ಫಲ ಕೊಡುವಂತಹ ವೃಕ್ಷ ತನ್ನ ಶೀತಲ ನೆರಳಿನಲ್ಲಿ ಮನುಷ್ಯರಿಗೆ ಶೀತಲತೆಯ ಅನುಭವ ಮಾಡಿಸುತ್ತದೆ ಮತ್ತು ಮನುಷ್ಯ ಪ್ರಸನ್ನವಾಗಿ ಬಿಡುವನು, ಅದೇ ರೀತಿ ನಿಮ್ಮ ಪ್ರಸನ್ನತೆಯ ವೈಭೀಷಣ್ ನಿಮ್ಮ ಪ್ರಾಪ್ತಿಗಳ ನೆರಳಿನ ಮೂಲಕ ತನು-ಮನದ ಶಾಂತಿ ಮತ್ತು ಶಕ್ತಿಯ ಅನುಭೂತಿ ಮಾಡಿಸುವುದು.

ಸೋಲೋಗನ್: ಯಾರು ಸ್ಮೃತಿ ಸ್ವರೂಪರಾಗಿರುವರು ಅವರಿಗೆ ಯಾವುದೇ ಪರಿಸ್ಥಿತಿ ಆಟದ ಅನುಭವವಾಗುವುದು.